



15.2.2011

B7-0120/2011 }  
B7-0122/2011 }  
B7-0123/2011 }  
B7-0124/2011 }  
B7-0126/2011 } RC1

## MOZZJONI GĦAL RIŻOLUZZJONI KONGUNTA

imressqa skont l-Artikolu 110(4) tar-Regoli ta' Proċedura

li tiegħu post il-mozzjonijiet għal riżoluzzjoni mressqa mill-gruppi:

PPE (B7-0120/2011)  
ECR (B7-0122/2011)  
Verts/ALE (B7-0123/2011)  
S&D (B7-0124/2011)  
ALDE (B7-0126/2011)

dwar is-sitwazzjoni fl-Eġittu

**Ioannis Kasoulides, José Ignacio Salafranca Sánchez-Neyra, Elmar Brok, Cristian Dan Preda, Monica Luisa Macovei, Tokia Saïfi, Mario Mauro, Simon Busuttil, Vito Bonsignore, Gunnar Hökmark, Michael Gahler, Alf Svensson, Elena Băsescu, Inese Vaidere, Filip Kaczmarek, Joanna Katarzyna Skrzydlewska, Hans-Gert Pöttering, Gabriele Albertini**

f'isem il-Grupp PPE-DE

**Adrian Severin, Hannes Swoboda, Kristian Vigenin, Kader Arif, Pino Arlacchi, Rosario Crocetta, Saïd El Khadraoui, Ana Gomes, Richard Howitt, Maria Eleni Koppa, Wolfgang Kreissl-Dörfler, María Muñiz De Urquiza, Raimon Obiols, Pier Antonio Panzeri, Vincent Peillon, Carmen Romero López, Boris Zala, Harlem Désir**

f'isem il-Grupp S&D

RC\857630MT.doc

PE459.652v01-00 }  
PE459.654v01-00 }  
PE459.655v01-00 }  
PE459.656v01-00 }  
PE459.658v01-00 } RC1

**Marielle De Sarnez, Marietje Schaake, Luigi de Magistris, Kristiina Ojuland,  
Louis Michel, Graham Watson, Ramon Tremosa i Balcells, Edward  
McMillan-Scott, Niccolò Rinaldi, Jelko Kacin, Alexandra Thein, Norica  
Nicolai, Annemie Neyts-Uyttebroeck**

fi sem il-Grupp ALDE

**Hélène Flautre, Franziska Katharina Brantner, Ulrike Lunacek, Frieda  
Brepoels, Raül Romeva i Rueda, Judith Sargentini, Indrek Tarand, Margrete  
Auken, Malika Benarab-Attou, Bart Staes, Barbara Lochbihler, Emilie  
Turunen, Catherine Grèze, Jan Philipp Albrecht, François Alfonsi, Karima  
Delli, Pascal Canfin, Michail Tremopoulos, Keith Taylor, Isabelle Durant,  
Heidi Hautala, Eva Joly, Rebecca Harms, Daniel Cohn-Bendit**

fi sem il-Grupp Verts/ALE

**Charles Tannock, Ryszard Antoni Legutko, Peter van Dalen, Adam Bielan,  
Michał Tomasz Kamiński, Tomasz Piotr Poręba**

fi sem il-Grupp ECR

## Riżoluzzjoni tal-Parlament Ewropew dwar is-sitwazzjoni fl-Eġittu

*Il-Parlament Ewropew,*

- wara li kkunsidra r-riżoluzzjonijiet preċedenti tiegħu dwar l-Eġittu,
- wara li kkunsidra l-Patt Internazzjonali dwar id-Drittijiet Ċivili u Poliċi tal-1966, irratifikat mill-Eġittu fl-1982,
- wara li kkunsidra d-Dikjarazzjoni tal-Kunsill Ewropew tal-4 ta' Frar 2011 dwar l-Eġittu u r-regjun,
- wara li kkunsidra l-konklużjonijiet tal-Kunsill dwar l-Eġittu tal-31 ta' Jannar 2011,
- wara li kkunsidra d-dikjarazzjoni kongunta tal-11 ta' Frar 2011 ta' Herman Van Rompuy, President tal-Kunsill Ewropew, ta' José Manuel Barroso, President tal-Kummissjoni Ewropea u ta' Catherine Ashton, Rappreżentant Għoli tal-UE, dwar l-iżviluppi reċenti fl-Eġittu,
- wara li kkunsidra d-dikjarazzjoni tal-President tal-Parlament Ewropew Jerzy Buzek dwar ir-riżenja tal-President Hosni Mubarak tal-11 ta' Frar 2011,
- wara li kkunsidra d-dikjarazzjoni tal-President tal-Kunsill Ewropew, Herman Van Rompuy, dwar is-sitwazzjoni fl-Eġittu tad-29 ta' Jannar 2011,
- Wara li kkunsidra d-dikjarazzjonijiet tal-4 ta' Frar, tat-3 ta' Frar, tat-28 ta' Jannar, tas-27 ta' Jannar 2011 ta' Catherine Ashton, Rappreżentant Għoli tal-UE, dwar l-Eġittu kif ukoll id-dikjarazzjoni tas-6 ta' Diċembru 2010 dwar l-elezzjonijiet tal-Assemblea tal-Poplu tal-Eġittu,
- wara li kkunsidra l-Ħames Dikjarazzjoni tat-13 ta' Frar 2011 tal-Kunsill Suprem tal-Forzi Armati Eġizzjani,
- wara li kkunsidra l-Komunikazzjoni tal-Kummissjoni bit-titolu 'Analizi tal-Politika Ewropea tal-Viċinat fl-2009: rapport ta' progress tal-Eġittu' (COM(2010)0207 - SEC(2010)0517),
- wara li kkunsidra d-deċiżjoni kongunta adottata mill-Eġittu u mill-UE f'April 2009 biex jaħdmu favur it-tiġib tar-relazzjonijiet ta' bejniethom, kif propost mill-Eġittu fl-2008,
- wara li kkunsidra l-Ftehim ta' Assoċjazzjoni UE-Eġittu tal-2004 u l-Pjan ta' Azzjoni, li sar qbil dwaru fl-2007,
- wara li kkunsidra l-iżvilupp tal-Politika Ewropea tal-Viċinat (PEV) mill-2004 'l hawn, u b'mod partikolari r-rapporti ta' progress tal-Kummissjoni dwar l-implimentazzjoni tagħha,
- wara li kkunsidra l-Linji gwida tal-UE dwar id-Difensuri tad-Drittijiet tal-Bniedem tal-2004, aġġornati fl-2008,

- wara li kkunsidra l-Artikolu 110(4) tar-Regoli ta' Proċedura tiegħu,
- A. billi d-dimostrazzjonijiet reċenti f'bosta pajjizi Gharab fl-Afrika ta' Fuq u fil-Lvant Nofsani talbu riformi politiċi, ekonomiċi u soċjali u esprimew talba popolari qawwija għal-libertà, id-demokrazija awtentika u kundizzjonijiet ta' hajja aħjar għaċ-ċittadini,
- B. billi l-President Eġizzjan Hosni Mubarak irriżenja fil-11 ta' Frar 2011; billi s-setgħat tiegħu għaddew lill-Kunsill Suprem tal-Forzi Armati; billi dan tal-aħħar talab lill-gvern mahtur reċentement mill-President Mubarak biex ikompli jiffunzjona sakemm jiġi fformat il-gvern il-ġdid, li ntrabat jgħaddi l-poter lil gvern ċivili elett u jieħu deċiżjonijiet importanti kif habbar fil-Ħames Dikjarazzjoni tiegħu tat-13 ta' Frar 2011,
- C. billi biex wieħed jilqa' t-talba popolari għal-libertà, demokrazija awtentika u l-ġustizzja soċjali fl-Eġittu hemm bżonn ta' djalogu serju u miftuħ bil-parteeċipazzjoni tal-forzi politiċi u soċjali kollha li jirrispettaw id-demokrazija, iżommu l-istat tad-dritt u jirrispettaw id-drittijiet tal-bniedem u l-libertajiet fundamentali, liema djalogu għandu jissarraf riformi reali u sinifikanti;
- D. billi l-protesti paċifiċi kontra r-reġim Eġizzjan ġew milqugħa b'repressjoni vjolenti min-naħa tal-pulizija bl-użu ta' gass tad-dmugħ, kanuni li jisparaw l-ilma, balal tal-lastiku kif ukoll balal ta' veru kif ukoll b'attakki fuq id-dimostranti min-naħa ta' persuni armati u milizji favur il-gvern, li rriżultaw fil-mewt ta' mijiet ta' nies, billi mijiet ta' nies, fosthom difensuri tad-drittijiet tal-bniedem, ġurnalisti u avukati, ġew arrestati u miżmuma;
- E. billi l-Gvern Eġizzjan ha l-miżura bla preċedent li jaghlaq l-aċċess għall-internet biex isikket lid-dimostranti u jillimita l-libertà tal-espressjoni tal-poplu; billi l-pulizija militari għalqet ċentri medjatiċi u ġuridiċi, bħal Al Jazeera u l-Hisham Mubarak Law Centre,
- F. billi l-promozzjoni tar-rispett għad-demokrazija, għad-drittijiet tal-bniedem u għal-libertajiet ċivili huma prinċipju u għan fundamentali tal-UE u jikkostitwixxu bażi komuni għall-iżvilupp taż-żona Ewro-Mediterranja; billi s-Shubija Ewro-Mediterranja kkonċentrat l-aktar fuq ir-riformi ekonomiċi u ma setgħetx twassal biex jitwettqu r-riformi politiċi u istituzzjonali meħtieġa; billi l-Unjoni għall-Mediterran, li kellha ttejjeb il-politika tal-UE fir-reġjun, ma kinitx effikaċi biex tirreagixxi għan-nuqqas ta' fiduċja li kien qed jiżdied u biex tissodisfa l-bżonnijiet bażiċi tal-popolazzjoni kkonċernata,
- G. billi kemm-il darba fl-aħħar snin it-tfittxija għall-istabilità nġhatat prevalenza fuq il-valuri tad-demokrazija, il-ġustizzja soċjali u d-drittijiet tal-bniedem fir-relazzjonijiet tal-UE u tal-Istati Membri tagħha mal-ġirien tan-Nofsinhar tagħha; billi l-klawsoli dwar id-drittijiet tal-bniedem fil-Ftehimiet ta' Assoċjazzjoni għandhom ikunu sistematikament imsaħħin minn mekkanizmu biex dawn il-klawsoli jiġu implimentati; billi qed jikkunsidra f'dan il-kuntest ir-rieżami kontinwu u neċessarju tal-PEV,
- H. billi l-Parlament Ewropew kemm-il darba talab li jitneħħa l-istat ta' emerġenza, li ilu jeżisti mill-1981, li tissaħħa id-demokrazija, u li jitharsu d-drittijiet tal-bniedem u l-libertajiet fundamentali fl-Eġittu;

- I. billi l-Egittu huwa sieheb fundamentali tal-UE fil-Lvant Nofsani; billi l-UE għandha tikkontribwixxi għall-ħolqien ta' Egittu demokratiku, prosperu u stabbli billi tinkoraġġixxi u tappoġġa t-tiġdid tal-pajjiż;
- J. billi l-Egittu qiegħed jiżvolgi rwol attiv u kruċjali b'appoġġ għall-Proċess ta' Paċi fil-Lvant Nofsani u fir-rikonċiljazzjoni inter-Palestinjana; billi l-Kunsill Suprem tal-Forzi Armati kkonferma l-impenn tal-Egittu fir-rigward tal-implimentazzjoni tat-trattati u l-patti internazzjonali li tagħhom huwa firmatarju,
1. Jesprimi s-solidarjetà tiegħu mal-poplu Egizzjan, ifaħħar il-qlubija u d-determinazzjoni tiegħu, speċjalment fir-rigward tal-ġenerazzjoni żagħżuġha, u jappoġġa bil-qawwa l-aspirazzjonijiet demokratiċi legittimi tagħhom;
  2. Jikkundanna bil-qawwa l-vjolenza u l-forza sproporzjonata użata kontra d-dimostranti u jiddispijaċih b'mod profund dwar it-telf ta' hajja kunsiderevoli u l-ammont kbir ta' korrimenti li rriżultaw; iwassal il-kondoljanzi tiegħu lill-familji tal-vittmi; jitlob għal inkjesta indipendenti dwar l-avvenimenti li wasslu għall-mewt, il-korrimenti u l-arresti, biex dawk responsabbli jiġu proċessati;
  3. Jitlob li jinħelsu minnufih u bla kundizzjonijiet id-dimostranti paċifiċi, il-prigunieri ta' kuxjenza, id-difensuri Egizzjani u internazzjonali tad-drittijiet tal-bniedem, il-ġurnalisti u l-avukati kollha; ihegġeg, f'dan ir-rigward, lill-awtoritajiet Egizzjani jiżvelaw minnufih fejn jinsabu l-persuni detenuti u jiżguraw li dawn jiħarsu mill-forom kollha ta' tortura jew ta' trattament hażin iehor;
  4. Iqis li r-riżenja tal-President Hosni Mubarak fethet fażi ġdida fit-tranzizzjoni politika tal-Egittu; jappella għat-tneħħija immedjata ta' djalogu politiku nazzjonali awtentiku u miftuħ bil-partecipazzjoni tal-atturi politiċi u tas-soċjetà ċivili ewlenin kollha bl-għan li titwitta t-triq għat-tneħħija tal-istat ta' emerġenza, għar-rieżami tal-Kostituzzjoni u tal-liġi elettorali, għal elezzjonijiet ħielsa u ġusti u għal gvern ċivili elett demokratikament u għal demokrazija awtentika fl-Egittu;
  5. Jistieden lill-forzi armati Egizzjani jiżvolgu rwol kostruttiv billi jevitaw aktar vjolenza u biex jiffaċilitaw il-proċess politiku; jieħu nota tad-deċiżjonijiet adottati mill-Kunsill Suprem tal-Forzi Armati rigward is-sospensjoni tal-Kostituzzjoni, ix-xoljiment tal-parlament, it-twaqqif ta' kumitat, li għandu jinkludi membri indipendenti, maħsub biex jemenda l-artikoli tal-Kostituzzjoni, l-organizzazzjoni ta' referendum popolari dwar dawn l-emendi, u l-organizzazzjoni ta' elezzjonijiet parlamentari u presidenzjali; jerga' jappella għal proċess demokratiku li fih l-atturi politiċi u tas-soċjetà ċivili kollha għandhom ikunu involuti bil-għan li jintlaħaq kunsens nazzjonali;
  6. Jishaq fuq l-importanza li jergħu jiġu stabbiliti n-netwerks ta' komunikazzjoni kollha, fosthom l-Internet, u dan mill-aktar fis possibbli u bir-rispett totali tal-libertà ta' informazzjoni, espressjoni u assoċjazzjoni fl-Egittu;
  7. Jesprimi l-appoġġ qawwi tiegħu għal riformi li jwasslu għad-demokrazija, l-istat tad-dritt u l-ġustizzja soċjali fl-Egittu; itenni t-talba tiegħu għat-tneħħija tal-istat ta' emerġenza; jenfasizza mill-ġdid l-importanza tal-governanza tajba, tal-ġlieda kontra l-korruzzjoni, u tar-rispett tad-

RC\857630MT.doc

PE459.652v01-00 }  
PE459.654v01-00 }  
PE459.655v01-00 }  
PE459.656v01-00 }  
PE459.658v01-00 } RC1

drittijiet tal-bniedem u l-libertajiet fundamentali fl-Egittu, b'rispett speċjali għal-libertà tal-kuxjenza, religjon, hsieb, il-libertà tal-espressjoni, il-libertà tal-istampa u tal-midja, il-libertà tal-assocjazzjoni, id-drittijiet tan-nisa u l-ugwaljanza bejn is-sessi, il-harsien tal-minoranzi u l-glieda kontra d-diskriminazzjoni bbazata fuq l-orjentament sesswali;

8. Jenfasizza kemm hu importanti li jithaffu konsiderevolment ir-riformi ekonomiċi u soċjali fl-Egittu ladarba l-libertà, l-iżvilupp ekonomiku u standard oghla tal-hajja huma essenzjali għall-istabilità politika u soċjali fil-pajjiż;
9. Jistieden lill-UE u lill-Istati Membri jappoġġaw attivament tranzizzjoni rapida lejn Egittu paċifiku, pluralista u ġust; jappoġġa, f'kuntast usa', il-fehma tal-Kunsill Ewropew li l-UE għandha tagħti s-sostenn totali tagħha favur proċessi ta' tranzizzjoni fir-reġjun bil-għan li jinholqu governanza demokratika, pluraliżmu u opportunitajiet imtejba għall-prosperità ekonomika u inkluzjoni soċjali u għat-tishih tal-istabilità reġjonali;
10. Jistieden lill-UE, lill-Istati Membri u lill-partiti politiċi u l-fundazzjonijiet jgħinu l-forzi politiċi demokratiċi u lill-organizzazzjonijiet tas-soċjetà ċivili fl-Egittu jorganizzaw ruħhom aħjar sabiex ikunu jistgħu jipparteċipaw bis-shih fit-tranzizzjoni għad-demokrazija; jistieden lill-awtoritajiet Egizzjani jiggarrantixxu li l-komunitajiet Insara Kopti ma jisfawx vittmi tal-ġrajjet li għaddejjin u li l-komunitajiet reliġjużi kollha jkunu jistgħu jgħixu fil-paċi u jfissru t-twemmin tagħhom fil-pajjiż kollu;
11. Jistieden lir-Rappreżentant Għoli tippromwovi t-twaqqif ta' task force li tinvolvi l-Parlament Ewropew li tista' tissodisfa l-bżonn għal sostenn għall-proċess ta' tranzizzjoni demokratika kif esprimew dawk li jahdmu għal bidla demokratika, partikolarment fir-rigward ta' elezzjonijiet hielsa u demokratiċi u l-konsolidament tal-istituzzjonijiet, inkluż l-iżvilupp ta' ġudikatura indipendenti; jitlob lir-Rappreżentant Għoli biex tappoġġa t-trasformazzjoni demokratika wkoll billi tibgħat missjoni ta' osservazzjoni elettorali għall-elezzjonijiet li ġejjin;
12. Jilqa' d-Deċizzjoni ta' Implimentazzjoni tal-Kunsill 2011/79/PESK u r-Regolament tal-Kunsill (UE) Nru 101/2011 tal-4 ta' Frar 2011 li jimponi l-iffriżar tal-assi li huma l-proprjetà ta', jew ikkontrollati minn, persuni li jitqiesu responsabbli għall-appropriazzjoni indebita ta' fondi statali fit-Tuneżija u minn persuni assoċjati magħhom<sup>1</sup>, u jistieden lill-Kunsill jadotta l-istess miżuri fir-rigward tal-Egittu;
13. Jenfasizza li l-avvenimenti fl-Egittu, u f'pajjiżi oħra fir-reġjun, jaċcentwaw mill-ġdid il-htiega urġenti tal-iżvilupp ta' politiki u strumenti aktar ambizzjużi u effiċjenti kif ukoll tat-tishih tal-appoġġ baġitarju għalihom bl-għan tal-inkoraġġiment u tas-sostenn favur riformi politiċi, ekonomiċi u soċjali fil-pajjiżi ġirien tan-Nofsinhar tal-UE; jenfasizza li r-Rieżami Strateġiku kontinwu tal-Politika Ewropea tal-Viċinat għandu jirrifletti żviluppi attwali fir-reġjun u għandu johroġ b'metodi ġodda mtejba biex jissodisfa l-htigijiet u l-aspirazzjonijiet tal-popli; jitlob għal koordinament aħjar mal-politiki l-oħra tal-UE fir-rigward ta' dawn il-pajjiżi;
14. Itenni t-talba tiegħu biex l-UE tirrivedi l-politika tagħha ta' appoġġ demokratiku u favur id-

<sup>1</sup> ĠU L 31, 5.2.2011, pp. 40 u 1.

drittijiet tal-bniedem sabiex toħloq mekkaniżmu ta' implimentazzjoni għall-klawsola dwar id-drittijiet tal-bniedem fil-ftehimiet kollha ma' pajjiżi terzi; jinsisti li l-eżami mill-ġdid tal-PEV għandu jagħti prijorià lill-kriterji marbuta mal-indipendenza tal-ġudikatura, mar-rispett tal-libertajiet fundamentali, mal-pluraliżmu u l-libertà tal-istampa u l-ġlieda kontra l-korruzzjoni; jiġbed l-attenzjoni, f'dan ir-rigward, li l-Pjanijiet ta' Azzjoni attwali għandhom jiġu riveduti radikalment bl-inkluzjoni ta' prijoritajiet ċari akkumpanjati b'incentivi għal riformi politiċi; jistieden lill-Kunsill jiddefinixxi gabra ta' kriterji politiċi li l-pajjiżi tal-PEV iridu jissodisfaw sabiex jingħataw 'status avanzat';

15. Iqis ir-rwol kruċjali li l-istrumenti finanzjarji tal-UE għal azzjoni esterna għar-regjun, partikolarment l-ENPI, l-EIDHR kif ukoll l-Istrument għall-Istabbiltà, jista' jkollhom f'dan ir-rigward u jitlob li jissahħu sabiex ikunu jistgħu jintużaw b'mod effikaċi u konsistenti f'dawn iċ-ċirkostanzi straordinarji; jitlob lir-Rappreżentant Għoli tisfrutta kemm jista' jkun l-istrumenti finanzjarji esterni kollha rilevanti tal-UE, inkluż l-EIDHR; jenfasizza li għandu jiġi garantit kontroll demokratiku min-naħa tal-Parlament Ewropew ta' dawn l-istrumenti finanzjarji; jishaq ukoll fuq l-importanza li tiġi indirizzata urgentement il-kwistjoni tal-prezzijiet tal-ikel li qed jogħlew u b'mod ġenerali tas-sigurtà tal-ikel u l-iżvilupp rurali;
16. Jistieden lill-Unjoni għall-Mediterran tirrifletti u taġixxi urgentement dwar il-ġrajjet reċenti sabiex tressaq proposti dwar kif l-aħjar tippromwovi d-demokrazija u d-drittijiet tal-bniedem fl-istati membri tagħha u fir-regjun u dwar ir-riformi possibbli sabiex isahħah ir-rwol tagħha stess u tagħmlu aktar effiċjenti; jistieden lill-Fundazzjoni Ewro-Mediterranja Anna Lindh tiżvolgi rwol urgenti u attiv fil-mobilitazzjoni tas-soċjetà ċivili fir-regjun Ewro-Mediterranju għall-promozzjoni taċ-ċittadinanza u l-partecipazzjoni;
17. Jirrikonoxxi r-rwol kruċjali tal-Egittu fid-dinja Għarbija u fil-Proċess ta' Paċi fil-Lvant Nofsani u l-importanza tal-Ftehim ta' Paċi mal-Iżrael; jistieden lill-Egittu jzomm l-impenn tiegħu li jiżvolgi rwol attiv u kostruttiv biex tinstab paċi dejjiema fil-Lvant Nofsani b'enfasi partikolari fuq il-kunflitt bejn l-Iżrael u l-Palestinjani u r-rikonċiljazzjoni Palestinjana u jitlob li jinżamm it-trattat ta' paċi bejn l-Egittu u l-Iżrael; jilqa' favorevolment id-dikjarazzjoni tal-Kunsill Suprem tal-Forzi Armati li l-Egittu huwa impenjat li jimplementa t-trattati u l-patti internazzjonali kollha li tagħhom huwa firmatarju,
18. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lir-Rappreżentant Għoli tal-Unjoni għall-Affarijiet Barranin u l-Politika ta' Sigurtà/Viċi President tal-Kummissjoni, lill-parlamenti u lill-gvernijiet tal-Istati Membri u lill-awtoritajiet Eġizzjani.